

32004D0214

5.3.2004

IL-ĠURNAL UFFIĊJALI TA' L-UNJONI EWROPEA

L 67/23

**ID-DEĊIŻJONI TAL-KUMMISSJONI****tat-3 ta' Marzu 2004****li temenda d-Deciżjoni 2000/40/KE rigward il-perjodu ta' validità tal-kriterji ekoloġiċi għall-ghoti ta' l-eko-tikketta Komunitarja għall-frigġijiet***(notifikata bid-dokument numru C(2004) 310)***(Test b'relevanza għaż-ŻEE)**

(2004/214/KE)

IL-KUMMISSJONI TAL-KOMUNITAJIET EWROPEJ

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat ir-Regolament (KE) Nru 1980/2000 tal-Parlament Ewropew u tal-Kunsill tas-17 ta' Lulju 2000 dwar skema riveduta għall-ghoti ta' l-eko-tikketta Komunitarja(1), u b'mod partikolari t-tieni subparagrafu ta' l-Artikolu 6 (1) tiegħu,

Wara li kkonsultat mal-Bord ta' l-itikkettjar ekoloġiku ta' l-Unjoni Ewropea,

Billi:

- (1) Ir-Regolament (KE) Nru 1980/2000 jipprovdi għall-ghoti ta' l-eko-tikketta lil prodott li jkollu l-karatteristiċi, li jippermettulu li jikkontribwixxi sinifikament għal titjib in relazzjoni ma' aspetti ambjentali ewlenin u jipprovdi biex kriterji ta' l-eko-tikkettjar speċifiċi jiġu stabbiliti skond il-gruppi ta' prodotti.
- (2) Id-Deciżjoni tal-Kummissjoni 2000/40/KE tas-16 ta' Diċembru 1999 li tistabbilixxi kriterji ekoloġiċi għall-ghoti ta' l-eko-tikketta Komunitarja għal frigġijiet (2) tagħlaq fl-1 ta' Diċembru 2003.
- (3) Wara r-reviżjoni ta' dik id-Deciżjoni skond l-Artikolu 4 tar-Regolament (KE) Nru 1980/2000, jixraq li l-perjodu ta' validità ta' dawk il-kriterji ekoloġiċi jiġi estiż għal perjodu ta' 12-il xahar, b'mod partikolari biex jippermetti dawk il-kumpanniji li nġataw l-eko-tikketta biex ikomplu jużawha għall-anqas sakemm ir-reviżjoni tad-Deciżjoni Nru 2000/40/KE tkun tlestiet.
- (4) Id-Deciżjoni Nru 2000/40/KE għaldaqstant għandha tiġi emendata skond dan.

- (5) Il-miżuri maħsuba f'din id-Deciżjoni huma skond l-opinjoni tal-kumitat stabbilit taht l-Artikolu 17 tar-Regolament (KE) Nru 1980/2000,

ADOTTAT DIN ID-DEĊIŻJONI:

*Artikolu 1*

L-Artikolu 3 tad-Deciżjoni Nru 2000/40/KE hu mibdul b'dan li ġej:

*"Artikolu 3*

Id-definizzjoni tal-grupp u l-kriterji għall-prodotti tal-grupp għandhom ikunu validi sa l-1 ta' Diċembru 2004. Jekk, madankollu, sa dik id-data ma tkunx ittiehdet deciżjoni li tistabbilixxi d-definizzjoni tal-grupp u l-kriterji għal dan il-grupp ta' prodotti u ma tkunx għadha giet adottata, l-perjodu ta' validità għandu jintemm jew fl-1 ta' Diċembru 2005 jew fid-data ta' l-adozzjoni tad-deciżjoni l-ġdida, skond liema minnhom tkun l-aktar kmieni."

*Artikolu 2*

Din id-Deciżjoni qed tiġi indirizzata lill-Istati Membri.

Magħmula fi Brussell, Nhar it-3 ta' Marzu 2004.

*Għall-Kummissjoni*

Margot WALLSTRÖM

*Membre tal-Kummissjoni*

(1) ĠU L 237, tal-21.9.2000, p. 1.

(2) ĠU L 13, tad-19.1.2000, p. 22.